


బాలమిత్ర



మన క్రిస్టన్ ఉత్పత్తి

క్రిస్టన్ అన్యమత పండుగలలోనుండి యుత్పత్తి
 ఆయెనా? ఔను, దాని మోస్తరు చూడగా
 అట్లున్నది. అయినను అభిప్రాయమందు అది అన్యమతము

నకు కేవలము విరద్ధముగా నున్నది. క్రీస్తుశకమునకుముందు అనేకశతాబ్దములనుండి లోకములోని ప్రతి దేశమున్ను సంవత్సరాంతమందు ఒక ముఖ్యపండుగను ఆచరించెను. మొదటి క్రీస్తున ప్రతిష్ఠసాక్షునేలియ యను పండుగ విధమును అనుసరించిన దనుటకు యే సంజేహములేదు. తరువాత రానురాను పూర్వము ఇంగ్లండు దేశములో నివసించు డ్రూయిడ్లు అను మతగురువుల ఆచార కర్తలును, పూర్వము జర్తనీ దేశస్థులయొక్కయు, స్కాండినేవియా దేశస్థులయొక్కయు ఆచార కర్తలును యీ క్రీస్తునకు కలుపబడెను. సాధ్యమైనచోట దిద్దబడుచు అన్యమతమునుండి క్రీస్తుమతమునకు వచ్చువారికి అధ్యంతరము కలుగకుండునట్లు ఈ ప్రకారముగా అన్యమత పండుగ విధములు అవలంబించబడెను. అన్యమత పండుగ విధమును పోగొట్టి క్రైస్తవమత విధమును నాటుటకు యిట్లు చేయబడినదిగాని అన్యమత విధములను అనుసరించుటకు కాదు.

198 వ సంగీతము

క్రీస్తుపిల్లలారా!
సంతసంబుతో

క్రొత్త రాజుస్తుతి

లేచిపాడుడి

మీరుపిల్లలెన్నను

భీతిలేకనా

యొద్ద శేరుడంచు

యేసుపిల్చును.

ఎల్లసోదరులారా!

సంతసంబుతో

క్రొత్త రాజుస్తుతి

లేచిపాడుడి

సుక్రిన్ మన్ కల్లును గాక

సభక్తులకందరికిన్

చేరియుంజేసునాదన్

క్రిన్ మన్ వచ్చెను.

2. తల్లియామరియ

దేవశిశువున్

నీచమైనతొట్టిన్

నిద్రపుచ్చెను

తూర్పునక్షత్రంబు

చుక్కలన్నిటన్

దీవ్యకాంతితోడ
తేజరిల్లెను.

సి. రాజకొల్లకై న
కనకంబును
బోళెముక్ సాంబ్రాణి
నియ్యకున్నను
వేరుకాను కలక
ఇయ్యగలము
క్రీస్తుస్థిలారా!
వచ్చియియ్యడి.

ఏ. రత్నరాశికన్న
గర్వహీనత
పిల్లలవారిశుద్ధి
క్రీస్తుకోగను
ధరబుట్టిగట్టి
శ్రీనిరండుగు
క్రీస్తులెనయేను
చేర్చుకొందును.

ఒక వేదకుటుంబముయొక్క

క్రిస్తను కథ

బెల్జియము దేశములో నొకానొక గ్రామము నందుకొక పేద కుటుంబము వాసము చేయుచుండెను. అతని కుటుంబము దేశానిని సేవించుటయందు వెనుకకుదీయక తమకాలమును గడుపుచుండిరి. ఎంత దరిద్రుడైనను పండుగ పబ్బములు వచ్చిన గొంతెము యొక్కువైన వంటలు చేసుకొనిగాని లేక శ్రాంత వస్త్రములను ధరించిగాని యా దినమును దక్కిన దినములకంటె కొంచె మధికముగా నాచరించెదరు. పై జెప్పిన విధమున వారికిగల దారిద్ర్యమువలన సంవత్సరము పొడుగున నష్టకష్టములు పడుచుండిరి. తండ్రి యొద్దితని తలంచుకొని ముందు క్రిస్తను దినము వచ్చు నపుడు యేదోయొక విధముగ బిల్లలకు గొత్త బట్టలను గుట్టించి ఆ దినమున తక్కిన బాలుకు బాలికలు సంతోష పడునట్లుగా వీరి తండ్రియు వీరికొక క్రిస్తను చెట్టును వేసి వారిని కుతూహలపఱచ తలంచెను.

ఇట్లు కొలదిదినములు గడచిన తరువాత నా దరిదుఁడు భార్యబిడ్డలను వదలి ఒక దూరదేశమునకు నుద్యోగము సంపాదించుటకు వెళ్లెను. సరే తండ్రి ఇంటియందున్న సమయముననే బిడ్డలంత కష్టములు పడుచుండ, ఇప్పుడు కష్టము లొందుట కొకలెక్కయో; పాపము తండ్రిపరరాజ్యవాసిగా నుంటుండగా క్రీస్తను దినము సమీపించెను. అప్పటికి డిసెంబరు 24 వ తేది గతించి పోవుచుండెను. ఆయ్యో! తండ్రి యింటి యందులేని యా పేదకుటుంబము తమ తండ్రి దేశాంతరమున నుండుటయు, రేపటిదినము క్రీస్తను అలంకార వస్తువుల లేమిని గూర్చియు తల్లియు పిల్లలును మిక్కిలిగా దలంచు కొనుచు మోకాళ్లుని సర్వేశ్వరుని యీలాగు ప్రార్థించాడగిరి. “పరలోకమందున్న మా తండ్రి! మమ్ములను సంతోషపఱచు నీ యింటి యజమానుడు యెవటనున్నాడో మాకు తెలియదు. రేపటిదినము నీ ప్రియకుమారుని జన్మదినోత్సవము ప్రపంచమందలి నీ బిడ్డలందరికిని కలుగును. తండ్రి! అట్టి ప్రాప్తి మాకులేదు. మాతండ్రి మామొద్ద లేకపోయినను నీవే మానిజమైనతండ్రివై యున్నావు. మమ్ములను గనికరించి ప్రపంచమందలి నీ బిడ్డలనందరిని సంతోషపఱచునట్లు మమ్ములనుకూడ సంతోషపఱచుము” అని ప్రార్థించుచుండ లోగడ దేశాంతరము వెళ్లిన తమతండ్రి


ఆ యాస్థలములయందు గొంతధనము సంపాదించుకొని, భార్యకును, పిల్లలకును గావలసిన అలంకార వస్తువులను కొనుక్కొని యొకసంచియందు భద్రముగా బదిలీపఱచుకొని చాల ప్రయాసగల కాలినడకతో డిసెంబరు 24 వ తేది 8 గంటలకు దిన గృహవాకిట యొద్దవచ్చి నిలిచెను. ఇంటి యంచోక విధమైన దీపము వెలుగుచుండెను. తల్లియు, పిల్లలు మోకాళించి పై జెప్పిన విధమున ప్రార్థించుచుండిరి. ఇట్లు ఆ యజమానుడు వాకిట నిలువబడి చూచుచు, వారు ప్రార్థన నుండి బయటకు రాగానే : అమ్మా ! నేను దేశాంతరుడను కడువృద్ధుడను, బీదవాడను ఈ గ్రామసమీపమునకు వచ్చే వఱకు ప్రార్థన గ్రంథిసది. మీ యింటివద్దకు వచ్చేవఱకు నీవే శ్రమిసది. ఇంకెటకేని పోజాలను. ఈ పూటకురవంత భోజన మనుగ్రహించిన దానితో దృష్టినొండి, యీ రాత్రి యీ పంచ యంచుండి రేపు నాదారిన నేజోయెద” నని వారి నడిగెను. అందుకు వారు అయ్యా! మేము నీకంటె దరిద్రులము, మా తండ్రి, యెటకో దేశాటనము వెళ్లియున్నారు మేముకూడ భోజనమునకును వస్త్రమునకును జాల యిబ్బంది పడుచున్నాము. మా యొద్ద యీపూటకే యాహారము చొరకజాలదు అయినను రేపటి చలిదికొఱకు మా తల్లికొఱకు, ఇదిగో! కొంచెము ఆహారము భద్రపఱచియున్నది. రేపటికొరకు

దేవుడే ఆహారమును జూపించును. ప్రస్తుతము ఎక్కువ
యాకలి గొనియున్నావు కనుక తిని తృప్తిపడుమని ఒకపాత్ర
యందు వడ్డించి ముసలివాని కిచ్చిరి. ఆ వృద్ధు డా యాహార
పాత్రను తీసికొనుచు అమ్మలారా! రేపుక్రిస్తను దినముగదా,
ఈ పురవాసులంద రెవ్వట చూచినను గమగమలాడు భక్త్య
ములను వండుకొనుచున్నారు. పాపము రేపటికొకట మీకీ
చలిదియన్నమే కాబోలు! అని కన్నీరు విడుచుచు ఆ వసార
యందు కూర్చుండి భజించి సేద తీర్చుకొని తనవృత్తాంత
మీ గీతిగా జెప్పదొడగెను. నేను సంపాదనకొరకు దేశాంత
రమువెళ్లిన మీ తండ్రిని. రేపటికొకట మీరు విచారపడవద్దు.
ఇవిగో! మీకును మీ తల్లికిని, క్రీస్తను చెట్టుకొరకును అలం
కారములు దేవుడు నా కనుగ్రహించియున్నందున మీకు
తెచ్చినని వానికిచ్చెను. అప్పు డా యింటివారందరు సంత
సించి దేవునికి స్తోత్రములు చెల్లించి క్రీస్తను దినమందు అంద
రితోపాటుగా మిక్కిలి ఆనంద భరితులైరి.

కనుక నీ పేదకుటుంబమును దేవుడెంతగా నాశీర్వా
దించెనో అలాగే మనమును మన ప్రభువైన క్రీస్తును ఎడతెగక
విశ్వాసముతో ప్రార్థించిన, ఆయన అక్కరలను దీర్చుచు.



బాలికా విషయములు



రాజును దీనించుచుని దేవుని వేడుట

ఇంగ్లీషు రాగము

దేవా మా రాజును-దీర్ఘాయు విచ్చుచు-దీనించుము
 కేవల జయము - కీర్తి ప్రఖ్యాతియు
 కర్త యొసంగుచు - కాపాడుము.

మా రాజ్య వైరుల - నిరోధ కుట్రలు - హరించుము
 అత్యంత నెమ్మియు - నిత్య వైభవము
 సత్యపాలనము - స్వామి యిమ్ము. 2
 నీ యాశీర్వాదముల్ - నింపార రాజ్యపై - నిండించుము
 నిడివి రాజ్యముక - నెగడు నీతియుక
 నెన్నిక నిచ్చుచు - మన్నింపుము. 3

ఒక చిన్నిబిడ్డ నమ్మకము

ఒకబిడ్డ తండ్రి సైన్యములోనుండి యుద్ధమునకు
 బోయెను. కొన్ని సంవత్సరములైనపిదప అతడు చింపబడి
 నటుల తల్లికి కబురు దెలిసెను. ఆమెకు ఇద్దరు బిడ్డలు. ఆ కబురు
 వచ్చిన రెండుమూడుదినములకు ఇంటి ఆసామివచ్చి అద్దె
 చెల్లించుమని యడిగెను. అతనికిచ్చుట కామెయొద్ద చిన్ని
 కాసెనను లేకపోయెను. ఎక్కడనుండి తెచ్చించుటకైనను
 తోచలేదు. గాన నిర్మాంతపడి చూచుచుండెను. అంతట వాడు
 అద్దెయియ్యక పోయినయెడల వారు లేచి వెళ్లవలసియున్న

దని కఠినముగాబలికి వెళ్లిపోయెను. ఆమెకు కుట్టుపనితప్ప మరేదియురాదు. చలికాలము సమీపించుచుండెను. అతడు వెళ్లినపిదప ఆమె కుర్చీమీదపడి యేడ్వనారంభించెను. అప్పుడు నాలుగేండ్లప్రాయముగల ఆమె చిన్నకుమారుడు ఆమె యొద్దకుబోయి,

“అమ్మా! మనమడిగినవానిని దేవుడియ్యడా?” అని యడిగెను.

“విశ్వాసముతో అడిగితే ఇచ్చును”

“మనకీల్లుఉంటే మంచిదికాదా?”

“ఎందుకు మంచిదికాదు?”

“నేను ఆయనను అడుగవచ్చునా?”

“నీకిష్టముంటే అడుగవచ్చును.

అంతటతడు వెళ్లి మోకారించి ఇల్లు ప్రార్థించెను.

“ఓ దేవా! నీవువచ్చి మాతండ్రిని తీసికొనిపోతివి. ఇంటి అద్దె చెల్లించుటకు అమ్మవద్ద ఏమియులేదు. అతనికియ్యకపోతే ఆసామి మమ్మును వెళ్లగొట్టును. మేము ఎవరి పంచలోనైన పడి యుండిన చలికి చచ్చిపోదుము. గనుక మేము కాపురముండుట కొక ఇంటిని మాకు చూపవా?” అని ప్రార్థించి కొంచెమూగి

దేవుడా! దయచేసి మాకొక ఇంటిని ఇయ్యవలసినదని లేచి
తల్లియొద్దకువచ్చి “అమ్మా! ఇక నేడ్వవద్దు దేవుడు మనకు
ఇల్లు ఇచ్చును అని చెప్పెను.

కొందరు క్రైస్తవసహోదరులు ఈ సంగతివిని చండాలు
పేసికొని, అప్పటినుండి ఆ యింటిందైనా నారు చెల్లించిరి.

చిన్ని బిడ్డ నమ్మక మొత్తపనిచేసెనో చూడుడి.

అమ్మా! ఎక్కడున్నావే

బుడినిడిచియిల్లు - ఐడిగ జేరినగాని

అమ్మనపుడెజూడ - వలెను తాను

లేనియెడలనాట - పేటులైనబోనిమ్ము

“అమ్మ! ఎక్కడున్నా - దనుసుబిడ్డ.

ఆ. వె.

తే. గీ. బిడ్డలందరు తమమాత - బలిచినపుడు

బలుకకుండినవెంటనే - బాపురనుచు

ఏదియోమున్ని తమపైకి - యెగిరివచ్చి
నట్లు “ఎచటనే అమ్మరా?” - యందు భువిని.

తే. గీ. ఎందుకోగాని యింటిలో - నేమిలేని
యట్లులుండునులేకున్న - అమ్మయింట
అమ్మబలికినయెడలనే - యన్నివనులు
జరుగుచున్నట్లులుండు - దెరుగజాల.

మంచి యారంభము

ఒకానొక గెలులో నొకగార్డు బిక్సెట్లుచూపుచు ఒక పిల్ల
యొద్దకు వచ్చెను. “టికెట్” అనగానే ఆ పిల్ల “అమ్మద్గిర
నున్నది. ఆమె నీళ్లుత్రాగుటకు పోయినది. దయచేసి యీ
నారించపండును తీసికొనిపోయి ఆ చివరనున్న పిల్లకు యిస్తావా?
పాపము వారు ఆమె కియ్యటకు మరచిపోయిరని చెప్పెను.
అప్పు డాగార్డు ఆ కాయను తీసికొని అక్కడకుపోగా ఒక
భీదస్త్రీ అయిదుగురు బిడ్డలతో ప్రయాణము చేయుచుండుట
కనబడెను. వారికి తినుట కేమియులేదుకదా బిడ్డలను బల
హీనముగా నుండిరి. అప్పుడతడు దానిని తీసికొనిపోయి,
బిగ్గరగా “ఇదిగో ఒక మంచిపిల్ల యీ నారించపండును మీకు

సంపినది. ఆమె తల్లికూడా యిది మీ కామె యిచ్చుటకు
యిష్టపడినదని చెప్పెను. చుట్టునున్నవారీ మాటలువిని అటు
చూచిరి. వెంటనే వారా బిడ్డలున్న దరిద్రస్థితినిచూచి, కనిక
రించి వారికి తలాయొకటి తను కిష్టమైనది యిచ్చిరి. అట్లా
చిన్నబిడ్డచేసిన మంచివని యెంతో ఆశీర్వాదకరముగా ముగి
సినది.

బాలమిత్ర బటా

ప్రియబాలమిత్రులారా!

బాలమిత్రబటాకు ఒక ఉత్తరము వ్రాయవలెనని
నాకు చాలాకాలమునుండి కోరికయై యున్నది. నాకోరిక
ఇప్పుడు నెరవేరినది. ప్రియస్నేహితులైన మీకు నేను వ్రాసే
దేవునగా:—నేను ఇప్పుడు గుంటూరునందుండు ఎ.ఇ.యల్.యం
(పాతశాలలో) బోర్డింగులో చదువుకొనుచున్నాను. నేను
ఇప్పుడు నాలుగవతరగతి, నాకు ఇప్పుడు 10 సంవత్సరములు.
మాతల్లికి మేము విదుగురము. వారిలో ఇద్దరు మొగవారు



ముగ్గురము ఆడువారము. గాని, మేము చిన్నవారముగానున్నప్పుడే మాతండ్రి ప్రభువునందు నిస్రించియున్నాడు. అయినను దేవుడు మమ్ముల నింతవరకు సుఖముగానే కాపాడుచున్నాడు. మా బీదకుటుంబముకొరకు మీరందరు ప్రార్థించండి. మిత్రులారా! మా బోర్డింగును ఏ భాగములుగాచేసి ఒక్కొక్కదాని కొక్కొక్కపేరు పెట్టినారు (1) ప్రేమ, (2) సమాధానము, (3) ఆనందము, (4) నిరీక్షణ, (5) కృప, అను మందిరములు. నేను ఇప్పుడు సమాధానమందిరములో యున్నాను. దినములన్నియు సంతోషముగా గడుపుచున్నాము. మా మిత్రుల గారు ప్రతి మంగళవారము మత్తుపదార్థమునుగూర్చి బోధిం

చెదరు మమ్ములను దయతో చూచెదరు. స్నేహితులారా! మీరు దేవుని మరవకుడి ఆయన మిమ్ములను కాపాడును. నేను ఒక సంగతి చెప్పెదను ఒకనాటిరాత్రి సమాధాన మందిరపు పిల్లలనుగు మేనుందరము పరుండియుండగా నడురాత్రిలో బట్టు కమలమునగు నేనును నిద్రించియుంటిని. ఆ సమయమున ఒక పాము నా లొమ్ముమీద పరుండియున్నది. అది పరుండినసంగతి నాకు తెలియదు. నాతో ఒకపిల్ల బైటికి వెళ్లుటకు నన్ను లేవగా ఆ పాము నాముఖముమీదుగా వ్రాకి నా ప్రక్కకింద పరుండినది. దానినిచూచి భయముచే పిల్లలందరు అరచిరిగాని నేను ఇంకను లేవలేదు. తనవాత నన్ను లేపిరి. నేను దానినిచూచి భయపడితిని. శరవాళ దానిని చంపిరి. స్నేహితులారా, చూచితిరా దేవునికి ఎంత ప్రేమ!

ఇంతే సంగతులు, మీ యందరికి నా వందనములు.

ఇట్లు

మీ ప్రేమ బామిత్రురాలు

బట్టు కమలమ్మ

గుంటూరు బోర్డింగు